

प्रमुख समाचार

- राष्ट्रपतिद्वारा विजय दिवसका अवसरमा परमवीर ग्यालरीको उद्घाटन
- प्रधानमन्त्री श्री मोदी र जोर्डनका राजा अब्दुल्लाह द्वितीयद्वारा भारत-जोर्डन व्यापार मञ्चलाई संयुक्त रूपमा सम्बोधन
- रक्षामन्त्रीले रक्षा सम्पदा दिवस समारोहलाई गर्नुभयो सम्बोधन
- भारतीय विदेशमन्त्री र संयुक्त अरब इमिरेट्सका विदेशमन्त्रीबीच भेटघाट
- कृषिमन्त्रीद्वारा लोकसभामा विकसित भारत-रोजगार तथा जीविकोपार्जन मिसन विधेयक, २०२५ पेश

Prez-Victory Day

आज राष्ट्रपति द्रौपदी मुर्मूले विजय दिवसका अवसरमा राष्ट्रपति भवनस्थित परमवीर ग्यालरीको उद्घाटन गर्नुभयो। ग्यालरीमा परमवीर चक्र प्राप्त गर्ने सबै ११ जनाका चित्रहरू प्रदर्शित गरिएका छन्। यसको उद्देश्य आगन्तुकहरूलाई राष्ट्रको रक्षामा अदम्य सङ्कल्प र अदम्य साहस प्रदर्शन गर्ने राष्ट्रिय नायकहरूबारे शिक्षित गर्नु हो। यो मातृभूमिको सेवामा आफ्नो जीवन आहुति दिने बहादुर योद्धाहरूलाई सम्मान गर्ने पहल पनि हो। कार्यक्रममा रक्षामन्त्री, रक्षा प्रमुख, सेना प्रमुख, वायुसेना प्रमुख र नौसेना प्रमुख उपस्थित थिए।

PM-Jordan-Ethopia

प्रधानमन्त्री नरेन्द्र मोदी र जोर्डनका राजा अब्दुल्लाह द्वितीयले आज अम्मानमा आयोजित भारत-जोर्डन व्यापार मञ्चलाई संयुक्त रूपमा सम्बोधन गर्दै, दुई देशबीच आर्थिक सहयोग बढाउने महत्वाकाङ्क्षी योजनाहरूको रूपरेखा प्रस्तुत गर्नुभयो। फोरममा दुवै प्रमुख व्यापारिक प्रतिनिधिहरू उपस्थित थिए। राजा अब्दुल्लाहले व्यापार मञ्चलाई प्रमुख क्षेत्रहरूमा साझेदारी र संयुक्त लगानीबारे छलफल गर्ने अवसरका रूपमा वर्णन गर्नुभयो र प्रधानमन्त्री श्री मोदीलाई स्वागत गर्दै भन्नुभयो "मलाई आशा छ, आजको छलफलले जोर्डन र भारतबीच आर्थिक र लगानी सहयोग बढाउन मद्दत गर्नेछ। हामी हाम्रो आर्थिक साझेदारीलाई अझ उच्च उचाइमा पुऱ्याउन तपाईंहरू सबै नजिकबाट काम गर्न तत्पर छौं।" श्री मोदीले भन्नुभयो.....

आज श्री मोदी आफ्नो तीन राष्ट्रको भ्रमणको दोस्रो चरणमा इथियोपियाको राजधानी अदिस अबाबा प्रस्थान गर्नुभयो।

Defence Minister

रक्षामन्त्री राजनाथ सिंहले आज नयाँ दिल्लीमा रक्षा सम्पदा दिवस समारोहमा देशभरि १.७ मिलियन एकडभन्दा बढी रक्षा भूमि व्यवस्थापनमा रक्षा सम्पदाको महत्वपूर्ण भूमिकाको प्रशंसा गर्नुभयो। उहाँले रक्षा भूमिले भारतको रक्षा प्रणालीको जग बनाउने भएकाले यो जिम्मेवारी सामान्य होइन भन्नुभयो। साथै उहाँले कुनै राष्ट्रको शक्ति केवल यसको हतियारले मात्र मापन नगरी यसको प्रशासनको अखण्डता, पारदर्शिता र मूल्यहरूले पनि मापन गर्नु भन्दै सरकार आगामी वर्षहरूमा शिविरहरूलाई अझ स्मार्ट, वातावरणमैत्री र नागरिकमैत्री बनाउन प्रतिबद्ध रहेको जानकारी दिनुभयो।

Foreign Minister-YAE

विदेशमन्त्री एस. जयशंकर र संयुक्त अरब इमिरेट्स विदेशमन्त्री शेख अब्दुल्लाह बिन जायद अल नाह्यानबीचको भेटघाटका क्रममा भारत र युएई-ले भारत-मध्यपूर्व-युरोप आर्थिक करिडोरको कार्यान्वयन र वैश्व दक्षिणका लागि काम गर्ने आफ्नो प्रतिबद्धतालाई पुनः पुष्टि गरेका छन्। दुई नेताले हिजो अबुधाबीमा १६ औँ भारत-युएई संयुक्त आयोग बैठक र भारत-युएई रणनीतिक संवादको पाँचौँ चरणको सह-अध्यक्षता गर्नुभयो। विदेश मन्त्रालयका अनुसार बैठकले व्यापार, लगानी, ऊर्जा, कनेक्टिभिटी, रक्षा, सुरक्षा, विकास साझेदारी, प्रविधि, स्वास्थ्य, संस्कृति, शिक्षा र जनताबीचको सम्बन्ध जस्ता मुद्दाहरूलाई समेटेर द्विपक्षीय सम्बन्धको सम्पूर्ण पक्षको व्यापक समीक्षा गर्ने अवसर प्रदान गरेको छ।

Agri Minister

केन्द्रीय कृषिमन्त्री शिवराज सिंह चौहानले आज लोकसभामा विकसित भारत-रोजगार तथा जीविकोपार्जन मिसन विधेयक, २०२५ पेश गर्नुभयो। यस विधेयकले बीस वर्ष पुरानो महात्मा गान्धी राष्ट्रिय ग्रामीण रोजगार ग्यारेन्टी ऐन २००५ लाई प्रतिस्थापित गर्नाका साथै विकसित भारत २०४७ को दृष्टिकोणसँग मेल खाने आधुनिक वैज्ञानिक ढाँचा स्थापित गर्दछ। साथै विधेयक अन्तर्गत स्वेच्छाले अकुशल शारीरिक श्रममा संलग्न ग्रामीण घरपरिवारका प्रत्येक वयस्क सदस्यलाई १२५ दिनको रोजगारी सुनिश्चित गरिनेछ। विधेयक प्रस्तुत गर्दै, श्री चौहानले गरिबहरूको उत्थानका लागि

धेरैकिल्याणकारी योजनाहरू कार्यान्वयन भइरहेको र युपीए सरकारको समयमा महात्मा गान्धी राष्ट्रिय ग्रामीण रोजगार ग्यारेन्टी ऐन, मनरेगा मा २.१३ लाख करोड खर्च गरिएको थियो भने वर्तमान सरकारले यस योजनामा ८.५३ लाख करोडभन्दा बढी खर्च गरेको बताउनुभयो।

Lok Sabha-Law Bill

खारेजी र संशोधन विधेयक २०२५ विचार र पारितका लागि लोकसभामा पेश गरिएको छ। यसले केही कानून खारेज गर्ने र केही अन्य कानून संशोधन गर्ने प्रस्ताव गर्दछ। यसले भारतीय ट्रामवे अधिनियम १८८६, लेभी चिनी मूल्य समानीकरण कोष अधिनियम १९७६, र भारत पेट्रोलियम कर्पोरेशन लिमिटेड अधिनियम १९८८ लगायत ७१ अधिनियमहरू खारेज गर्दछ भने चार अधिनियमलाई संशोधन गर्दछ। यसले दर्ता गरिएको मेलका लागि शब्दावली अपडेट गर्न सामान्य खण्ड अधिनियम १८९७ र नागरिक प्रक्रिया संहिता १९०८ लाई पनि संशोधन गर्दछ। भारतीय उत्तराधिकार अधिनियम १९२५ लाई केही मामिलामा अदालतहरूद्वारा इच्छापत्र प्रमाणित गर्नुपर्ने आवश्यकता हटाउन संशोधन गरिँदछ। विधेयकले मस्यौदा त्रुटि सच्याउन आपदा व्यवस्थापन अधिनियम २००५ लाई पनि संशोधन गर्दछ। विधेयक प्रस्तुत गर्दै कानून तथा न्यायमन्त्री अर्जुन राम मेघवालले यस विधायकले विधायी विभागद्वारा पहिचान गरिएका अप्रचलित कानूनहरू खारेज गर्ने व्यवस्था गर्ने र आफ्नो उपयोगिता वा सान्दर्भिकता गुमाउने कुनै कानूनलाई खारेज गर्ने जानकारी दिनुभयो।

Prez-VP-PM Condolence

राष्ट्रपति द्रौपदी मुर्मु, उपराष्ट्रपति सी.पी. राधाकृष्णन र प्रधानमन्त्री नरेन्द्र मोदीले मथुराको यमुना एक्सप्रेस-वेमा भएको दुर्घटनाप्रति दुःख व्यक्त गर्नुभएको छ। राष्ट्रपतिले सबै शोकसन्तप्त परिवारप्रति समवेदना व्यक्त गर्दै, घाइतेहरूको शीघ्र स्वास्थ्यलाभको कामना गर्नुभयो भने उपराष्ट्रपतिले घाइतेहरूको परिवारलाई यो अपूरणीय क्षति सहन सक्ने शक्ति प्रदान होस् भन्ने कामना गर्नुभयो। प्रधानमन्त्रीले पनि पीडितहरूप्रति समवेदना व्यक्त गर्दै घाइतेहरूको शीघ्र स्वास्थ्यलाभको कामना गर्नुभएको छ। प्रधानमन्त्री कार्यालयले प्रधानमन्त्री राष्ट्रिय राहत कोषबाट मृतकका आफन्तलाई २ लाख रुपियाँ र घाइतेहरूलाई ५० हजार रुपियाँ राहत दिने घोषणा गरेको छ।

Ayush Ministry

परम्परागत चिकित्सा सम्बन्धी दोस्रो वैश्विक शिखर सम्मेलन भोलिदेखि नयाँ दिल्लीमा सुरु हुँदछ। यो विश्व स्वास्थ्य सङ्गठन र आयुष मन्त्रालयले संयुक्त रूपमा आयोजना गरेको हो। यस वर्षको विषयवस्तु "विज्ञान तथा स्वास्थ्य र कल्याणबीचको सन्तुलन पुनर्स्थापित गर्ने" रहेको छ। आयुष मन्त्रालयले विश्व स्वास्थ्य सङ्गठनसँगको सहकार्यमा आयुष प्रदर्शनी पनि आयोजना गर्नेछ।

India-Pakistan

भारतले संयुक्त राष्ट्र सुरक्षा परिषदमा पाकिस्तानको घरेलु राजनीतिक अवस्थाको कडा आलोचना गर्दै, इस्लामाबादले पूर्व प्रधानमन्त्री इमरान खानलाई जेल हालेको र पाकिस्तानका सेना प्रमुख असीम मुनीरलाई आजीवन प्रतिरक्षा प्रदान गर्ने नयाँ २७ औँ संशोधन मार्फत आफ्नो सशस्त्र सेनालाई संवैधानिक विद्रोह गर्न अनुमति दिएकामा चिन्ता व्यक्त गरेको छ। हिजो संयुक्त राष्ट्र सुरक्षा परिषदमा "शान्तिका लागि नेतृत्व" विषयक खुला बहसका क्रममा पाकिस्तानको लोकतान्त्रिक सङ्कटलाई उल्लेख गर्दै, संयुक्त राष्ट्रका लागि भारतका स्थायी प्रतिनिधि हरिश पार्वतानेनीले इस्लामाबादले आफ्ना जनताको इच्छाको सम्मान गर्ने अनौठो तरिका अपनाएको बतउनुभएको छ।

Cricket

एसियाली क्रिकेट परिषद् अन्डर-१९ एसिया कपमा भारतले मलेसियालाई ४०९ रनको लक्ष्य दिएको छ। दुबईको सेभेन्स स्टेडियममा सम्पन्न तेस्रो समूह चरणको खेलमा भारतले निर्धारित पचास ओभरमा सात विकेट गुमाएर ४०८ रन बनायो। मलेसियाले टस जितेर पहिले बलिङ गर्ने निर्णय गरेको थियो। विकेटकिपर अभिज्ञान कुन्डुले १२५ बलमा अविजित २०९ रनको सानदार इनिङ्स खेले भने, वल्लभ सूर्यवंशीले अर्धशतक बनाए।

प्रमुख समाचार पुनः एकपटक

- राष्ट्रपतिद्वारा विजय दिवसका अवसरमा परमवीर ग्यालरीको उद्घाटन
- प्रधानमन्त्री श्री मोदी र जोर्डनका राजा अब्दुल्लाह द्वितीयद्वारा भारत-जोर्डन व्यापार मञ्चलाई संयुक्त रूपमा सम्बोधन
- रक्षामन्त्रीले रक्षा सम्पदा दिवस समारोहलाई गर्नुभयो सम्बोधन
- भारतीय विदेशमन्त्री र संयुक्त अरब इमिरेट्सका विदेशमन्त्रीबीच भेटघाट
- कृषिमन्त्रीद्वारा लोकसभामा विकसित भारत-रोजगार तथा जीविकोपार्जन मिसन विधेयक, २०२५ पेश